

# X'NISTA' NSIR LA NIKBER?

## Karriera fit-Turizmu



**ŻGUR LI XI DARBA JEW OHRA SMAJTU BIL-KELMA "TURIZMU". DAN HU SETTUR IMPORTANTI FERM F'MALTA U GHAWDEX, U MINNU, KIF NGHIDU BIL-MALTI, JIEKLU HAFNA NIES.**

It-turizmu huwa meta nies minn barra minn Malta jigu f'pajjiżna biex iqattgħu perjodu ta' żmien. Dan jista' jkun li jagħmluh bhala vaganza jew inkella minhabba xogħol jew għal raġunijiet oħra, pereżempju biex jagħmlu xi operazzjoni għal saħħithom, biex isegwu xi kors edukattiv, jew għal raġunijiet oħra. Għalhekk hu tassew importanti li t-turisti niehdu hsiebhom sew u fl-istess hin niehdu hsieb pajjiżna, halli jibqà jattirahom.

Għal dan il-ghan is-Servizz Pubbliku għandu diversi haddiema u uffiċjali biex il-koll jagħmlu xogħol differenti relatat mat-turizmu. Eja nagħtu harsa lejn uħud minnhom.

L-ewwel nett importanti li aktar u aktar nies ikunu jafu bis-sbuhija ta' Malta. Għalhekk hemm dik li tissejjaħ l-Awtorità Maltija għat-Turizmu (MTA), li għandha l-ghan li tirreklama lill-pajjiżna barra minn xtutna. Kif tafu intom pajjiżna għandu hafna affarijiet li t-turisti jxtiequ jaraw, mill-bajjiet sbieħ sal-postijiet storiċi tagħna. Allura xogħol l-MTA, fost l-oħrajn, hu li tipproma tattira kemm jista' jkun turisti, u b'hekk hafna familji Maltin jaqilgħu l-hobża tagħhom, fosthom dawk li jahdmu fil-lukandi, f'diversi negozji, hwienet u ristoranti, u hafna oħrajn.

It-tieni, isir hafna xogħol biex mhux biss nirriklamaw lill-pajjiżna iżda jkollna prodott aktar komplut li jgħinna nħajru turisti differenti. Peress li avvenimenti kbar iġibu hafna turisti lejn pajjiżna, għandek dipartimenti li jorganizzaw u jipromwovu avvenimenti varji, ngħidu aħna l-kunċerti mużikali, attrazzjonijiet kulturali u attivitajiet sportivi fost l-oħrajn. Bl-istess skop il-Kummissjoni tal-Films taħdem biex tattira lejn xtutna produzzjonijiet tal-films biex jingibdu hawn Malta. Dawn l-isforzi kollha jgħinu biex it-turisti jigu pajjiżna s-sena kollha u mhux biss fis-sajf.

L-indafa hi essenzjali biex min jigi hawn ikollu esperjenza sabiha, għax min jiehu gost f'post mahmuġ? Għalhekk hemm dipartiment apposta biex jikkordina t-tindif ma' Malta kollha. Dan jiehu hsieb ukoll il-manutenzjoni ta' bosta elementi li nsibu fit-toroq tagħna, minn bankijiet u funtani sa tabelli informativi fost l-oħrajn. Hemm ukoll aġenzija, li jismha Tourism Zones Regeneration, li tiffoka fuq il-postijiet turistiċi u tiegħu hsieb li aktar postijiet ikunu attrazzjonijiet huma wkoll. B'hekk Malta tkun tista' tibqà tikkompeti ma' pajjiżi ferm akbar minnha anke f'dan is-settur.

Jekk tinteressak l-industrija turistika ta' pajjiżna hemm diversi rotot li fihom tista' timrah. Fuq kolloxx hemm l-Istitut għall-Istudji Turistiċi (ITS), li jista' jgħinek tispeċjalizza fl-ospitalità, jew inkella l-MCAST, li għandu numru kbir ta' korsijiet interessanti ferm.

B'hekk meta tikber tkun tista' tingħaqad mas-Servizz Pubbliku u tghinna biex bi mħabba lejn pajjiżna niehdu hsiebu b'dedikazzjoni u naqsmu l-isbah verżjoni ta' Malta u Ghawdex mat-turisti li jġu jżuruna.



*Żomm kuntatt magħna!*

